

13738 - رامزاننىڭ ئاخىرقى ئون كۈنىدە ھەيز توختىتىش دورىسى ئىشلەتسە بولامدۇ؟

سۇئال

ئايالنىڭ ئادىتى رامزاننىڭ ئاخىرقى ئون كۈنىدە كېلىدىغان بولۇپ قالسا، بۇ پەزىلەتلىك كۈنلەردىكى ئىبادەتلەرنى تولۇق ئادا قىلىش ئۈچۈن ھەيز توختىتىش دورىسى ئىشلەتسە توغرا بولامدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ئاللاھ تائالانىڭ رەھمەت-سالاملىرى بولسۇن.

بۇ سوئالنى شەيخ مۇھەممەد ئىبنى ئۇسەيمىن رەھىمەھۇللاھىدىن سورىساق، شەيخ مۇنداق دېگەن: "ئاللاھقا ئىبادەت قىلىش ئۈچۈن بۇ دورىنى ئىشلەتسە بىر نەرسە بولمايدۇ، چۈنكى ئايدا كېلىدىغان ھەيز دېگەن ئاللاھ تائالا ئاياللارغا بېكىتكەن بىر ئىش.

ھەقىقەتەن ئائىشە رەزىيەللاھۇ ئەنھا پەيغەمبەرئەلەيھىسسالام بىلەن خوشلىشىش ھەججىگە كەلگەندە ئۆمرىنى مەقسەت قىلىپ ئېھرام كىيگەن، مەككىگە يىتىپ كېلىشتىن بۇرۇن ئادەت كۆرۈپ قالغان، پەيغەمبەرئەلەيھىسسالام ئۇنىڭ يېنىغا كىرگەندە يىغلاۋاتتى، پەيغەمبەر ئەلەيھىسسالام نېمە ئۈچۈن يىغلايسىز؟ دېگەندە، ئۇنىڭ ئادەت كۆرۈپ قالغانلىقىنى خەۋەر قىلغاندا، پەيغەمبەرئەلەيھىسسالام ئائىشە رەزىيەللاھۇ ئەنھاغا: «ھەيز دېگەن ئاللاھ تائالا ئاياللارغا بېكىتكەن بىر ئىش، ئىنساننىڭ ئىختىيارلىقى بىلەن بولمايدۇ» دېگەن، ئەگەر سىز رامزاننىڭ ئاخىرقى ئون كۈنىدە ئادەت كۆرۈپ قالسىڭىز، ئاللاھنىڭ سىزگە تەقدىر قىلغان ئىشىغا بويسۇنۇڭ، ھەيز توختىتىش دورىسىنى ئىشلەتمەڭ، ئىشەنچلىك دوختۇرلارنىڭ بىلدۈرۈشىچە، بۇ دورا ئاياللارنىڭ بالىياتقۇسىغا ۋە قانغا بەك زىيانلىق ئىكەن، ئەگەر ھامىلە بولۇپ قالسا بۇنىڭ ھامىلىگە بەك تەسىرى بولىدىكەن، بىزچە، بۇنداق قىلىشتىن ساقلىنىڭ، ئەگەر ھەيز كېلىپ قالسا، ناماز بىلەن روزىنى تەرك قىلىڭ، بۇ سىزنىڭ ئىشىڭىز ئەمەس بەلكى ئاللاھ تائالا بېكىتتۈرگەن ئىش. دۇر .

ئاللاھ تائالا ھەممىدىن ياخشى بىلگۈچىدۇر.